

# ಸಮಾನತೆಯ ಹರಿಕಾರ

(ಶ್ರೀ ಎನ್. ರಾಜಯ್ಯ ಶತಮಾನೋತ್ಸವ (1920-2020) ಸ್ಮರಣ ಸಂಚಿಕೆ)

ಗೌರವ ಸಂಪಾದಕರು  
ಪ್ರೊ. ಕೃಷ್ಣ ಹೊಂಬಳ್ಳೆ

ಪ್ರಧಾನ ಸಂಪಾದಕರು  
ಪ್ರೊ. ಹೆಚ್.ಬಿ. ಮಲ್ಲಿಕಾರ್ಜುನಸ್ವಾಮಿ

ಸಂಪಾದಕರು  
ಪ್ರೊ.ಮುಜಾಫರ್ ಅಸ್ಸಾದಿ  
ಪ್ರೊ. ಜಿ.ಟಿ.ರಾಮಚಂದ್ರಪ್ಪ  
ಶ್ರೀ ಮ.ಸಿ.ನಾರಾಯಣ  
ಶ್ರೀ ಗಜೇಂದ್ರ ಪಿ.  
ಶ್ರೀ ಹರೀಶ್ ಕುಮಾರ್

  
ನೀಯತಿ ಎಂಬರ್‌ಪ್ಪನನ್  
ಮೈಸೂರು

# SAMANATEYA HARIKARA

(Sri. N. Rachiah Centenary (1920-2020) Souvenir)

Collected by :  
Editorial Board

Published by :  
**GAYATHRI ENTERPRISES**  
#285/F-6, 5th West Cross,  
Uttaradhimutt Road, Mysuru.

ISBN No : 978-93-89877-16-8

Pages : IV + 304 = 308  
First Edition : 2020  
Copy Right : Reserved  
Copies : 1000 copies  
Price : 300/-  
ಪುಟಗಳು : IV + 304 = 308  
ಮೊದಲ ಮುದ್ರಣ : 2020  
© : ಕಾಯ್ದಿರಿಸಲಾಗಿದೆ  
ಪ್ರತಿಗಳು : 1000  
ಬೆಲೆ : ರೂ. 300/-  
ಮುಖಪುಟ ವಿನ್ಯಾಸ : 'ಹೇಮಂತ ರಾವ್'  
ಆಕ್ಷರ ಜೋಡಣೆ : ಗಜೇಂದ್ರ ಪಿ  
ಮುದ್ರಣ : ಗಾಯತ್ರಿ ಎಂ.ಪಿ. ಪ್ರಿಂಟರ್ಸ್

## ಗೌರವ ಸಂಪಾದಕರ ನುಡಿ

ಸ್ವದೇಹಕ್ಕಾಗಿ ಪರಿಶ್ರಮಿಸಿದವರು ಜೀವಿತಾವಧಿಯಲ್ಲಿ ಸುಪ್ರಸಿದ್ಧರಾಗಬಹುದು, ಉದಾತ್ತ ಧ್ಯೇಯಕ್ಕಾಗಿ ಪರಿಶ್ರಮಿಸಿದವರು ಜೀವಾನಂತರವೂ ಬದುಕಿ ಅಜರಾಮರರಾಗುತ್ತಾರೆ. ಅಂತವರಲ್ಲಿ ಶ್ರೀಯುತ ಎನ್.ರಾಚಯ್ಯನವರು ಒಬ್ಬರು. ವೈಚಾರಿಕ ಜೀವಿಯಾದ ಮನುಷ್ಯ ಎಲ್ಲಿ ಅಂತ್ಯವಾಗುತ್ತಾನೆ ಎಂಬುದು ದಿಗಂಬರ ರಹಸ್ಯ. ಆತ ತಾನು ಬದುಕಿದ್ದಾಗ ಮಾಡಿದ ಹಾಗೂ ಸಮಾಜಕ್ಕೆ ಆತನು ನೀಡಿದ ಕೊಡುಗೆ ಏನು ಎಂಬುದು ಆತನ ಸಾಧನೆಯ ಮೇಲೆ ಜೀವಂತವಾಗಿ ಆತನನ್ನು ಉಳಿಸುತ್ತದೆ. ಮಾನವನು ತನ್ನ ಶರೀರದಲ್ಲಿರುವ ಅಗಾಧವಾದ, ಅದ್ಭುತವಾದ ಶಕ್ತಿಯನ್ನು ಮತ್ತು ತನ್ನ ಮುಂದಿರುವ ಸಮಯವನ್ನು ಸದ್ವಿನಿಯೋಗ ಮಾಡಿಕೊಂಡು ಒಂದು ಆದರ್ಶವನ್ನು ಮುಂದಿಟ್ಟುಕೊಂಡು ಅಂದುಕೊಂಡ ಗುರಿಯನ್ನು ಮುಟ್ಟಲು ಸಾಧ್ಯ ಎಂಬುದಕ್ಕೆ ಶ್ರೀ ಎನ್.ರಾಚಯ್ಯನವರು ಸಾಕ್ಷಿಬೂತರು. ದೀನ ದಲಿತರು ಮತ್ತು ದಮನಿತರ ಪ್ರಪಂಚವು ಅಗತ್ಯತೆಗಳಾದ ಆಹಾರ ಮತ್ತು ಶಿಕ್ಷಣ ಇವೆರಡನ್ನು ನಾವು ಪೂರೈಸಬೇಕು. ಎಲ್ಲರಿಗೂ ವ್ಯಕ್ತಿಗತ ಶಿಕ್ಷಣವನ್ನು ನೀಡಲು ಭೂಮಿಕೆಯನ್ನು ಸಿದ್ಧಪಡಿಸಲು ಆರೋಗ್ಯಪೂರ್ಣವಾದ ಸಾಮಾಜಿಕ ಪರಿಸರವನ್ನು ನಿರ್ಮಿಸಬೇಕು. ಇದಕ್ಕೆ ಮೊಟ್ಟಮೊದಲು ಆಗಬೇಕಾಗಿರುವ ಕೆಲಸವೆಂದರೆ ಪ್ರತಿವ್ಯಕ್ತಿಯಲ್ಲಿಯೂ ತಾನು ರಾಷ್ಟ್ರಕ್ಕಾಗಿ ಇದ್ದೇನೆಂಬ, ರಾಷ್ಟ್ರೀಯತೆಯ ಭಾವನೆಯನ್ನು ಮೂಡಿಸಿದಂತಹ ಮಹಾನ್ ವ್ಯಕ್ತಿ ಎನ್.ರಾಚಯ್ಯ.

## ಸಮರ್ಥ ಆಡಳಿತಗಾರ

ಶ್ರೀ ಸಿ.ಎಲ್. ಸೋಮಶೇಖರ್

ವೈವಿಧ್ಯಮಯ ಭಿನ್ನತೆಗಳನ್ನು ಒಳಗೊಂಡಂತಹ ಭಾರತದಲ್ಲಿ ಕರ್ನಾಟಕಕ್ಕೆ ವಿಶೇಷ ಸ್ಥಾನವಿದೆ. ಇಲ್ಲಿನ ರಾಜಕೀಯ ನಾಯಕತ್ವ ಐತಿಹಾಸಿಕವಾಗಿ ವಿಶೇಷವಾಗಿ ರೂಪಿಸಲ್ಪಟ್ಟಿದೆ. ಸಾಮಾನ್ಯವಾಗಿ ನಾಯಕತ್ವ ಎಂಬುದಕ್ಕೆ ನಾವು ಅರ್ಥೈಸುವುದಾದರೆ, ತನ್ನ ಆಡಳಿತಕ್ಕೆ ಒಳಪಟ್ಟ ಪ್ರಾಂತ್ಯದ ಸಾಮಾಜಿಕ ವ್ಯವಸ್ಥೆಯನ್ನು ಮುನ್ನಡೆಸುವ ರೀತಿಯೇ ನಾಯಕತ್ವ. ಆದ್ದರಿಂದ ಈ ತೆರನಾದ ಗುಣ ಯಾರಲ್ಲಿರುತ್ತದೆಯೋ ಅವರು ನಾಯಕರಾಗಿ ರೂಪುಗೊಳ್ಳುತ್ತಾರೆ. ನಾಯಕತ್ವ ಎಂಬ ಸಂಗತಿ ಎಲ್ಲಾ ಕ್ಷೇತ್ರಗಳಲ್ಲಿಯೂ ಇರುವಂತಹ ಬಹುಮುಖ್ಯವಾದ ಸಂಗತಿ. ಒಂದು ವಿಸ್ತಾರವಾದ ವ್ಯವಸ್ಥೆಯಲ್ಲಿ, ಅಂದರೆ ಸಂಘ-ಸಂಸ್ಥೆಯಲ್ಲಾಗಲಿ, ಹೋರಾಟ-ಆಂದೋಲನಗಳಲ್ಲಾಗಲಿ ಎಲ್ಲರನ್ನು ಪ್ರೀತಿಯಿಂದ ವಿಶ್ವಾಸಕ್ಕೆ ತೆಗೆದುಕೊಂಡು ಒಂದು ಸಂಸ್ಥೆಯನ್ನು ಮತ್ತು ವ್ಯವಸ್ಥೆಯನ್ನು ಮುನ್ನಡೆಸುವ ಸತ್ಕಾರ್ಯವೇ ನಾಯಕತ್ವ. ಒಂದು ಸಂಸ್ಥೆಯಾಗಲಿ ಅಥವಾ ವ್ಯವಸ್ಥೆಯಾಗಲಿ ಆಗಿಂದ್ದಾಗೆ ಆಗುವಂತಹ ಬದಲಾವಣೆಗಳಿಗೆ ಹೊಂದಿಕೊಳ್ಳಬೇಕು, ಇಲ್ಲವಾದಲ್ಲಿ ಆ ವ್ಯವಸ್ಥೆ ಅಭಿವೃದ್ಧಿಯಾಗುವುದಿಲ್ಲ. ಇದು ಎಲ್ಲಾ ಕ್ಷೇತ್ರಗಳಲ್ಲಿಯೂ, ರಾಜಕೀಯ, ಸಾಮಾಜಿಕ, ಸಾಂಸ್ಕೃತಿಕ, ಆರ್ಥಿಕ ಕ್ಷೇತ್ರಗಳಲ್ಲಿ ನಾಯಕತ್ವವೆಂಬುದು ಬಹಳ ಮುಖ್ಯವಾದ ಅಂಶ. ಒಂದು ವ್ಯವಸ್ಥೆಯು ಅತ್ಯಮೂಲ್ಯ ಗುರಿ-ಉದ್ದೇಶಗಳಿಂದ ರಚಿತವಾಗಿರುತ್ತದೆ. ಆ ಗುರಿ-ಉದ್ದೇಶಗಳನ್ನು ಸಾರ್ಥಕ ಪಡಿಸುವ ನಿಟ್ಟಿನಲ್ಲಿ ಆ ವ್ಯವಸ್ಥೆಯ ಚುಕ್ಕಾಣಿ ಹಿಡಿದವರು ಕಾರ್ಯೋನ್ಮುಕರಾಗಬೇಕಾಗುತ್ತದೆ. ಇದರ ಫಲ ಆಧಾರಿತರಿಗೆ ದೊರಕಬೇಕು, ಈ ನಿಟ್ಟಿನಲ್ಲಿ ನಾಯಕತ್ವವೆಂಬುದು ಸರಿಯಾಗಿ ನಿರ್ವಹಣೆಯಾಗಬೇಕು. ಚಾರ್ಲ್ಸ್ ಡಾರ್ವಿನ್‌ನ ಮಾತುಗಳು ನನಗೆ ಇಲ್ಲಿ ನೆನಪಿಗೆ ಬರುತ್ತವೆ. ಆತ

ಹೇಳಿರುವಂತೆ, 'ಉಳಿವಿಗಾಗಿ ಹೋರಾಟ', ಅಂದರೆ ವ್ಯಕ್ತಿ ತನ್ನ ಇರುವಿಕೆಯನ್ನು ಅಸ್ತಿತ್ವವನ್ನು ಸಾಧಿಸಬೇಕು, ಈ ಸಾಧನೆ ಯಾವ ಮಾರ್ಗದಲ್ಲಿ ಜರುಗಬೇಕೆಂದರೆ, ಆ ವ್ಯಕ್ತಿಯ ಸ್ವಭಾವತಃ ಗುಣಗಳಲ್ಲಿ ನಾಯಕತ್ವವು ಒಂದಾಗಿರಬೇಕು.

ಯಾವುದೇ ರಾಜಕೀಯ ಇತಿಹಾಸದ ವಿಚಾರಧಾರೆಗಳನ್ನು ವಿಶ್ಲೇಷಿಸುವಾಗ ವೈಯಕ್ತಿಕ ಮನೋ ಜಿಜ್ಞಾಸೆಗಳನ್ನು ತ್ಯಜಿಸಿ, ತಮ್ಮ ಅಂಧಕಾರ, ಅಜ್ಞಾನಗಳನ್ನು ಬದಿಗೊತ್ತಿ ಉತ್ತಮವಾದ ಮನಸ್ಸನ್ನು ಹೊಂದಿ ನವ ವಿಚಾರವನ್ನು ಪಡೆಯಬೇಕು. ರಾಜಕೀಯದ ತತ್ವ-ಸಿದ್ಧಾಂತಗಳನ್ನೇ ಮರೆತು ಅಧಿಕಾರದ ವ್ಯಾಮೋಹಕ್ಕಾಗಿ ಮಾಡುವ ರಾಜಕೀಯ ದೊಂಬರಾಟಗಳನ್ನು ಮಾಡುವಂತಹ ಪ್ರಸ್ತುತ ಸಂದರ್ಭದಲ್ಲಿ ಎಲ್ಲೆಲ್ಲಿ ಅಲ್ಲಲ್ಲಿ ಮರಳುಗಾಡಿನ ಓಯಿಸಿಸ್‌ನಂತೆ ತಮ್ಮ ವ್ಯಕ್ತಿ ವಿಚಾರಗಳಿಂದ, ತಮ್ಮ ರಾಜಕೀಯ ಪ್ರಜ್ಞೆಯಿಂದ, ಎಲ್ಲವನ್ನು ಅಳಿದು ಸುರಿವ ವೈಖರಿಗಳಿಂದ, ಅವರು ಬಂದು ಹೋಗಿ ಬಹಳ ವರ್ಷಗಳೇ ಕಳೆದರು ಜನಮಾನಸದಲ್ಲಿ ಅಚ್ಚಳಿಯದೇ ಉಳಿದಿರುವಂತಹ ಧೀಮಂತ ರಾಜಕಾರಣಿಗಳಲ್ಲಿ ಶ್ರೀ ಎನ್.ರಾಚಯ್ಯನವರು ಕೂಡ ಒಬ್ಬರು. ಕಾಲದಿಂದ ಕಾಲಕ್ಕೆ ಮಾನವ ಅಪ್‌ಡೇಟ್ ಆಗುವಂತಹ ಪರಿ ಮಾದರಿಯಾಗುವಂತಿರಬೇಕು. ಆ ಅಪ್‌ಡೇಟ್ ಯಾವ ವಿಚಾರವಾಗಿಯಾದರೂ ಆಗಬಹುದು. ಮಾನವ ಜೀವನದಲ್ಲಿ ಅನೇಕ ಪ್ರಕ್ರಿಯೆಗಳೇ ಘಟಿಸುತ್ತವೆ. ಸಮಾಜವನ್ನು ನಿರ್ಮಿಸುವ, ರಾಜಕೀಯ, ಸಾಮಾಜಿಕ, ಆರ್ಥಿಕ, ಧಾರ್ಮಿಕ ಕ್ಷೇತ್ರಗಳನ್ನು ಏಳಿಗೆಯತ್ತ ಕೊಂಡೊಯ್ಯುವ ಬುದ್ಧಿಜೀವಿಗಳು ಆಗಾಗ್ಗೆ ಜನ್ಮ ತೆಳೆಯುತ್ತಾರೆ, ಜನ್ಮ ತೆಳೆದು ತಮ್ಮ ಛಾಪನ್ನು ತಮಗೆ ಸರಿಹೊಂದುವ ಕ್ಷೇತ್ರವನ್ನು ಆರಿಸಿ ಮೂಡಿಸುತ್ತಾರೆ. ಅಂತಹ ಸಾಮಾಜಿಕ ಹರಿಕಾರದಲ್ಲಿ, ನಾಯಕರಲ್ಲಿ, ಬುದ್ಧಿಜೀವಿಗಳಲ್ಲಿ, ರಾಜಕೀಯ ಧರೀಣರಲ್ಲಿ ಎನ್.ರಾಚಯ್ಯನವರು ಅಗ್ರ ಮಾನ್ಯರು.

ಹೊಸ ರಾಜ್ಯಗಳ ಸ್ಥಾಪನೆಯು ಈ ದೇಶದ ಬಹುಮುಖ್ಯ ಕಾರ್ಯಗಳಲ್ಲಿ ಒಂದು. ರಾಜ್ಯ ರಚನೆಯಾದರೆ ಸಾಕೇ...ಇತರ ಕ್ಷೇತ್ರಗಳ ಗತಿಯೇನು?, ಎಂಬ ಪ್ರಶ್ನೆ ತಲೆದೋರಿದಾಗ. ರಾಜ್ಯದ ರಾಜಕೀಯ, ಸಾಮಾಜಿಕ ಮತ್ತು ಆರ್ಥಿಕ ಅಭಿವೃದ್ಧಿಯು ಬಹುಮುಖ್ಯವಾದ ಸಂಗತಿಗಳಾಗಿವೆ. ಹೊಸ ರಾಜ್ಯಗಳ ಉದಯದ ನಂತರ ಆದಂತಹ ಮಹತ್ತರ ಕಾರ್ಯಗಳು ಇಂದಿಗೂ ನಿಜವಾದ ಭಾರತೀಯರ ಹೃದಯದಲ್ಲಿ ಅಚ್ಚಳಿಯದೇ ಉಳಿದಿವೆ. ತಮ್ಮ ಇರುವಿಕೆಯನ್ನು ವ್ಯಕ್ತಿಗತವಾಗಿ ತೋರಿಸಲಾಗದವರು, ಇತರ ಕ್ಷೇತ್ರಗಳು, ತಮಗೆ ಸಲ್ಲುವ ಕ್ಷೇತ್ರಗಳಲ್ಲಿ ತಮ್ಮ ಅಸ್ತಿತ್ವವನ್ನು ತೋರುತ್ತಿದ್ದರು. ಜೀವನ ನಡೆಸುವುದೇ ಬಲು ದುಸ್ಸರವಾಗಿದ್ದಾಗ, ವಸುದೈವ ಕುಟುಂಬಕಂ ಕಲ್ಪನೆಯ ಅಡಿಯಲ್ಲಿ ಪ್ರಾಂತ್ಯದ ಅಥವಾ ರಾಜ್ಯದ